

ایم کیو ایم کے رہنما عامر خان کی لندن میں ایم کیو ایم کے قائد الطاف حسین سے ملاقات

لندن۔۔۔۔۔ 16 دسمبر 2011ء

ایم کیو ایم کے رہنما عامر خان نے انٹرنیشنل سیکریٹریٹ لندن میں ایم کیو ایم کے بانی قائد جناب الطاف حسین سے ملاقات کی۔ عامر خان کی قائد تحریک جناب الطاف حسین سے 20 سال بعد ملاقات ہوئی۔ جناب الطاف حسین نے عامر خان کو گلے لگا کر دعائیں دیں اور تحریک میں دوبارہ شمولیت پر انہیں مبارکباد پیش کی۔

جناب الطاف حسین کی وفاقی وزیر داخلہ رحمان ملک سے ٹیلی فون پر گفتگو، صدر مملکت آصف علی زرداری کی خیریت دریافت کی

لندن۔۔۔۔۔ 16 دسمبر 2011ء

ایم کیو ایم کے قائد جناب الطاف حسین نے دبئی میں وفاقی وزیر داخلہ رحمان ملک سے ٹیلی فون پر گفتگو کی اور صدر مملکت آصف علی زرداری کی خیریت دریافت کی۔ گفتگو میں رحمان ملک نے جناب الطاف حسین کو بتایا کہ صدر مملکت آصف علی زرداری تیزی سے صحت یاب ہو رہے ہیں۔ جناب الطاف حسین نے صدر مملکت آصف علی زرداری کی جلد و مکمل صحت یابی کیلئے دعا کی۔

سپریم کورٹ بار کے صدر یاسین آزاد کا الطاف حسین سے ٹیلی فون پر رابطہ

سپریم کورٹ بار کے انتخابات میں ایم کیو ایم کی حمایت پر الطاف حسین کا شکریہ ادا کیا

لندن۔۔۔۔۔ 16 دسمبر 2011ء

سپریم کورٹ بار ایسوسی ایشن کے صدر یاسین آزاد نے متحدہ قومی موومنٹ کے قائد جناب الطاف حسین سے ٹیلی فون پر گفتگو کی اور سپریم کورٹ بار کے الیکشن میں ایم کیو ایم کی حمایت پر جناب الطاف حسین کا شکریہ ادا کیا۔ دونوں رہنماؤں کے درمیان ملک کی مجموعی سیاسی صورتحال اور باہمی دلچسپی کے مختلف امور پر بھی تبادلہ خیال ہوا۔ یاسین آزاد نے امید ظاہر کی کہ متحدہ قومی موومنٹ عدلیہ کی آزادی اور وکلاء برادری کی فلاح و بہبود کیلئے آئندہ بھی تعاون کرتی رہے گی۔

قائد تحریک الطاف حسین کی جدوجہد صرف اور صرف مظلوم عوام کے حقوق سے وابستہ ہیں، افتخار اکبر رندھاوا

ایم کیو ایم کی جدوجہد انقلاب کی جدوجہد ہے، انقلابی شاعر شاکر شجاع آبادی

الطاف حسین نے میرے اعزاز میں تقریب منعقد کر کے مجھے جو عزت بخشی ہے اس پر میں ان کا بے حد ممنون و مشکور ہوں

ملتان پریس کلب میں انقلابی شاعر شاکر شجاع آبادی کے اعزاز میں منعقدہ تقریب سے خطاب

ملتان۔۔۔۔۔ (اشاف رپورٹر)

ایم کیو ایم کی رابطہ کمیٹی کے رکن افتخار اکبر رندھاوا نے کہا کہ انقلابی شاعری ہی ایم کیو ایم کا منشور ہے ایم کیو ایم کی جدوجہد انقلاب کی جدوجہد ہے، شاکر شجاع آبادی کی شاعری درحقیقت الطاف حسین کی جدوجہد ہے جس کا مقصد ملک میں انقلاب برپا کرنا ہے۔ وہ جمعہ کے روز متحدہ سوشل فورم ملتان کے تحت ملتان پریس کلب کے ظہور الہی شہید ہال میں معروف انقلابی شاعر شاکر شجاع آبادی کے اعزاز میں ’’ایک شام شاکر شجاع آبادی‘‘ کے نام سے منعقدہ تقریب سے خطاب کر رہے تھے۔ تقریب میں نامور دانشور، پروفیسرز، کالم نگار، قلم کار، پرنٹ و الیکٹرونک میڈیا کے نمائندگان، صحافیوں اور فوٹو گرافرز سمیت مختلف سیاسی و سماجی شخصیات نے شرکت کی۔ تقریب سے مہمان خصوصی شاکر شجاع آبادی، سینئر ایگزیکٹو کونسل کے رکن شمشاد جعفری، پیر آف کوٹ مٹھن و رکن نظریاتی کونسل خواجہ عامر فرید کوریج، ممتاز جاہی، اردو کے پروفیسر امتیاز بلوچ چانڈیو نے خطاب کیا۔ اس موقع پر ایم کیو ایم کی رابطہ کمیٹی کے رکن سیف یارخان، ملتان زون کے انچارج رائے خالد محمود، صوبائی تنظیمی کمیٹی کے رکن فیصل فاج ڈار اور دیگر بھی موجود تھے۔ تقریب کا آغاز تلاوت قرآن پاک سے ہوا معروف نعت خواں مولانا ناصر یامین نے قرآن پاک کی آیت کی تلاوت کی اور اس کا ترجمہ پیش کیا۔ تقریب میں نظامت کے فرائض کلیم زبیر نے انجام دیے۔ اپنے خطاب میں افتخار اکبر رندھاوا نے کہا کہ شاکر شجاع آبادی وسیب کے بہت بڑے شاعر ہیں جنہوں نے حق اور سچ کیلئے ہمیشہ اپنا قلم استعمال کیا، شاکر شجاع آبادی کی شاعری غریب و مظلوم کی آواز ہے۔ انہوں نے اپنے کلام کے ذریعے سرائیکی وسیب کے خواب غفلت میں سوئے عوام کو جگانے میں اپنا کردار ادا کیا ہے اور ان کے اشعار میں پاکستان اور اس کے عوام کا درد بخوبی نمایاں نظر آتا ہے۔ انہوں نے کہا کہ قائد تحریک الطاف حسین بھی ایک غریب و متوسط طبقے سے تعلق رکھتے ہیں۔ وہ واحد لیڈر ہیں جن کی

جدوجہد صرف اور صرف مظلوم عوام کے حقوق سے وابستہ ہیں۔ انہوں نے کہا کہ پاکستان کا سیاسی کلچر انتہائی کرپٹ ہو چکا ہے جس کو عوام کے مسائل و مشکلات سے کوئی غرض نہیں۔ اگر ملک میں کوئی تبدیلی لاسکتا ہے تو وہ غریب و متوسط طبقہ کے افراد ہی لاسکتے ہیں قائد تحریک جناب الطاف حسین نے ملک میں مثبت تبدیلی کا نظریہ دیا ہے۔ اس پر عمل کر کے غریب و متوسط طبقے کے عوام ملک میں حقیقی معنوں میں تبدیلی لاسکتے ہیں اور اپنے مسائل حل کر سکتے ہیں۔ انہوں نے کہا کہ فاروق ستار، مصطفیٰ کمال، ڈاکٹر عشرت العباد کا تعلق نہ الطاف حسین کے گھرانے سے ہے اور نہ ہی ان کا تعلق جاگیرداروں اور سرمایہ داروں سے ہے بلکہ وہ غریب و متوسط طبقے سے تعلق رکھتے ہیں جنہیں الطاف حسین نے اس منصب پر پہنچایا۔ انہوں نے معروف انقلابی شاعر شاکر شجاع آبادی کو ان کی ادبی اور انقلابی خدمات پر قائد تحریک جناب الطاف حسین کی جانب سے خراج تحسین و سلام تحسین پیش کیا۔ تقریب سے مہمان خصوصی معروف سرائیکی انقلابی شاعر شاکر شجاع آبادی نے کہا ہے کہ ایم کیو ایم کی جدوجہد انقلاب کی جدوجہد ہے میں تقریر نہیں کرتا میں ایک شاعر ہوں الطاف حسین نے میرے اعزاز میں تقریب منعقد کر کے مجھے جو عزت بخشی ہے اس پر میں ان کا بے حد ممنون و مشکور ہوں۔ انہوں نے کہا کہ میں نے جو بھی لکھا وہ سچائی ہے کسی قوم کسی پارٹی اور کسی مذہب کے خلاف کبھی نہیں لکھا۔ انہوں نے کہا کہ مذہب جتنے بھی ہیں ان میں کوئی نہ کوئی اچھائی ہوتی ہے اس لئے میں تمام مذاہب کا دل سے احترام کرتا ہوں سب سے سچا مذہب اسلام ہے۔ انہوں نے ایم کیو ایم کی جدوجہد کی تعریف کرتے ہوئے کہا کہ ایم کیو ایم کی جدوجہد انقلاب کی جدوجہد ہے۔ اس موقع پر شاکر شجاع آبادی نے اپنی نظم کے چند کلام بھی پڑھ کر سنائے۔ ”تو محنت کرتے محنت حاصلہ جانے خدا جانے..... تو شاکر ڈیو بال کے رکھ چا، ہو جانے خدا جانے“۔ تقریب کے اختتام پر ایم کیو ایم کی رابطہ کمیٹی کے ارکان سیف یارخان، افتخار اکبر رندھاوا اور ایم کیو ایم ملتان زونل کمیٹی کے انچارج رائے خالد محمود نے قائد تحریک الطاف حسین کی جانب سے معروف انقلابی شاعر شاکر شجاع آبادی کو شیلڈ پیش کی اور تقریب کے شرکاء کا شکریہ ادا کیا۔

مثبت اور تعمیری سیاست سے دنیا بھر میں تبدیلیاں رونما ہوتی ہیں، رابطہ کمیٹی کے ارکان ڈاکٹر صغیر احمد، رضا ہارون

ایم کیو ایم ڈیفنس کلفٹن سیکٹر کے زیر اہتمام ”ساہرا انقلاب“ کے عنوان سے منعقدہ سیمینار کے شرکاء سے خطاب

کراچی: 16 دسمبر، 2011۔۔ ایم کیو ایم کی رابطہ کمیٹی کے ارکان و حق پرست صوبائی وزراء ڈاکٹر صغیر احمد اور رضا ہارون نے کہا کہ معلومات کا جو خزانہ انفارمیشن ٹیکنالوجی نے پیش کر دیا ہے اس کو وسعت دینے کی ضرورت ہے، ایم کیو ایم کے پیش کردہ اس پلیٹ فارم سے لاکھوں نوجوان اپنی زندگیاں بدل سکتے ہیں اور ایسا پلیٹ فارم کسی اور جماعت نے طالب علموں کے سامنے پیش نہیں کیا جس پر کراچی تنظیمی کمیٹی مبارکباد کی مستحق ہے۔ ان خیالات کا اظہار انہوں نے متحدہ قومی موومنٹ ڈیفنس کلفٹن سیکٹر کے زیر اہتمام ”ساہرا انقلاب“ کے عنوان سے منعقدہ سیمینار کے شرکاء سے خطاب کرتے ہوئے کیا۔ سیمینار میں ساہرا کے شعبے سے وابستہ ماہرین نے Facebook, youtube, blogging, twitting اور دیگر سوشل نیٹ ورکس کے حوالے سے شرکاء کو بریفنگ دی اور سوشل نیٹ ورکس کے حوالے سے شرکاء کو آگاہی فراہم کی اور موجود دنیا میں آئی ٹی اور اس کی اہمیت کے بارے میں اظہار خیال کیا۔ سیمینار میں مختلف جامعات، کالج اور ٹیکنالوجی کے شعبے سے وابستہ پروفیسرز، ٹیچرز، طلبہ و طالبات اور زندگی کے مختلف شعبوں سے تعلق رکھنے والے بڑے تعداد میں شرکت کی۔ اس موقع پر رابطہ کمیٹی کی رکن محترمہ نسرین جلیل، انچارج کراچی تنظیمی کمیٹی حماد صدیقی، صوبائی وزیر فیصل سبزواری، رکن قومی اسمبلی و سیم اختر اور دیگر بھی موجود تھے۔ انہوں نے کہا کہ بہت سے نوجوانوں کے لیے IT کا حصول آج بھی مشکل امر ہے مگر ایم کیو ایم نے یہ پلیٹ فارم مہیا کر دیا ہے جس سے نوجوانوں کی رہنمائی کا سلسلہ جاری رہے گا انہوں نے اسے قائد تحریک اور ایم کیو ایم کا طرہ امتیاز قرار دیا اور سوال کیا کہ آج نام نہاد لیڈران نوجوانوں کی بات کرتے ہیں ذرا بتائیں کہ انہوں نے نوجوانوں کو ایسے کون سے پلیٹ فارم فراہم کیے ہیں۔ انہوں نے کہا کہ آج کے دور میں اگر کوئی کامیاب ڈاکٹر، انجینئر، وکیل، بزنس مین بنا چاہتا ہے تو اس کے لیے لازم ہے کہ وہ آئی ٹی کے شعبے سے بھی استفادہ حاصل کرے وگرنہ وہ مقابلے کی دوڑ میں بہت پیچھے رہ جائے گا۔ انہوں نے کہا کہ انفارمیشن ٹیکنالوجی کسی کی میراث نہیں بلکہ جو کوشش کرے گا کامیابی اس کی قدم چومے گی۔ انہوں نے مزید کہا کہ نوجوانوں کو اپنا کردار اچھا کر کے اپنی قوم کی بہتری کے لیے بہت کرنا ہے۔ انہوں نے کہا کہ مثبت اور تعمیری سیاست سے دنیا بھر میں تبدیلیاں رونما ہوتی ہیں لوگوں کی زندگیوں میں انقلاب آجاتے ہیں مگر ہمارے ملک کا المیہ ہے کہ ہمارے یہاں سیاست برائے کمائی کا نظریہ اپنایا جاتا ہے مگر الحمد للہ ایم کیو ایم سیاست برائے خدمت پر یقین رکھتی ہے اور ہمیں سیاست کے ذریعے ملک کو ایک ویلفیئر اسٹیٹ بنانا ہے۔ تقریب کے شرکاء سے، انچارج کراچی تنظیمی کمیٹی حماد صدیقی، صوبائی وزیر فیصل سبزواری، رکن قومی اسمبلی و سیم اختر بھی خطاب کیا۔ بعد ازاں تقریب کے مہمانان میں یادگاری شیلڈز پیش کی گئیں۔

متحدہ قومی موومنٹ کی سینٹرل ایگزیکٹو کمیٹی (سی ای سی) کے رکن اور متحدہ سوشل فورم کے جوائنٹ انچارج

احمد سلیم صدیقی کی والدہ فراسات النساء کے انتقال پر الطاف حسین کا اظہار افسوس

لندن:۔۔۔ 16 دسمبر 2011ء

متحدہ قومی موومنٹ کے قائد جناب الطاف حسین نے ایم کیو ایم کی سینٹرل ایگزیکٹو کمیٹی کے رکن اور متحدہ سوشل فورم کے جوائنٹ انچارج احمد سلیم صدیقی کی والدہ فراسات النساء کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحومہ کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)۔ علاوہ ازیں ایم کیو ایم کی رابطہ کمیٹی نے ایم کیو ایم کی سینٹرل ایگزیکٹو کمیٹی کے رکن اور متحدہ سوشل فورم کے جوائنٹ انچارج احمد سلیم صدیقی کی والدہ محترمہ فراسات النساء کے انتقال پر دکھ اور افسوس کا اظہار کرتے ہوئے دعا کی کہ اللہ تعالیٰ مرحومہ کی مغفرت فرمائے، انہیں جنت الفردوس میں اعلیٰ مقام عطا کرے اور سوگواران کو صبر جمیل عطا کرے۔

ایم کیو ایم کے وفد کی بزرگان دین کے مزارات پر حاضری

قائد تحریک جناب الطاف حسین کی جانب سے چادریں چڑھائی گئیں

مزارت پر فاتحہ خوانی، قائد تحریک جناب الطاف حسین کی صحت یابی اور ایم کیو ایم جلسہ دفاع پاکستان کی کامیابی کیلئے دعائیں کیں

ملتان:۔۔۔ (اسٹاف رپورٹر) 16، دسمبر 2011ء

متحدہ قومی موومنٹ ایم کیو ایم کے ایک بڑے وفد نے ایم کیو ایم کی رابطہ کمیٹی کے ارکان افتخار اکبر رندھاوا، سیف یارخان، سلیم تاجک اور واسع جلیل کے ہمراہ میں جمعہ کو بزرگان دین حضرت شاہ شمس تبریز سبزواری، حضرت شاہ رکن عالم سرکار، حضرت شیخ الاسلام بہاؤ الدین زکریا سہروردی اور رکن عالم قطب عالم پور غوث العالمین کے مزارات پر حاضری دی اور ایم کیو ایم کے قائد جناب الطاف حسین کی جانب سے پھول اور چادریں چڑھائی اور مزارات پر فاتحہ خوانی کی۔ وفد نے 23 دسمبر کے جلسہ ”دفاع پاکستان“ اور حق پرستانہ جدوجہد کی کامیابی، ملک و قوم کی ترقی و خوشحالی، ایم کیو ایم کے خلاف ہونیوالی سازشوں کے خاتمے، شہداء کے بلند درجات اور اسیروں کی رہائی سمیت قائد تحریک جناب الطاف حسین کی صحت و تندرستی اور درازی عمر کیلئے دعائیں کیں۔ ایم کیو ایم کے وفد میں حق پرست صوبائی وزیر خالد بن ولایت، رکن سندھ اسمبلی علیم الرحمن، ایم کیو ایم کی صوبائی کمیٹی کے انچارج محمد حسین، جوائنٹ انچارج محمد رفیق، ارکان ارشاد، کامران اختر، فیصل فاج، ملتان زونل کمیٹی کے انچارج رائے خالد محمود اور ایم کیو ایم کے مرکزی شعبہ اطلاعات کے جوائنٹ انچارج و سابق صوبائی وزیر قمر منصور بھی شامل تھے۔

23 دسمبر جلسہ ”دفاع پاکستان“ کے سلسلے میں متحدہ قومی موومنٹ کی رابطہ کمیٹی کے ارکان کا جلسہ گاہ کا دورہ

ملتان:۔۔۔ (اسٹاف رپورٹر) 16، دسمبر 2011ء

متحدہ قومی موومنٹ کے تحت 23 دسمبر کو جلسہ ”دفاع پاکستان“ کے انعقاد کے سلسلے میں متحدہ قومی موومنٹ کی رابطہ کمیٹی کے ارکان افتخار اکبر رندھاوا، سیف یارخان، سلیم تاجک اور واسع جلیل نے جمعہ کی شب جلسہ گاہ اسپورٹس گراؤنڈ ملتان نزد کچری چوک کا تفصیلی دورہ کیا اسٹیج و پنڈال کی جگہ کا تعین کیا۔ اس موقع پر حق پرست صوبائی وزیر خالد بن ولایت، رکن سندھ اسمبلی علیم الرحمن، ایم کیو ایم کی صوبائی کمیٹی کے انچارج محمد حسین، جوائنٹ انچارج محمد رفیق، ارکان ارشاد، کامران اختر، فیصل فاج، ملتان زونل کمیٹی کے انچارج رائے خالد محمود اور ایم کیو ایم کے مرکزی شعبہ اطلاعات کے جوائنٹ انچارج و سابق صوبائی وزیر قمر منصور بھی موجود تھے۔ دریں اثناء متحدہ قومی موومنٹ کے قائد جناب الطاف حسین کی ہدایت پر ایم کیو ایم ملتان کے تحت مسلم کالونی میں مفت طبی کیمپ کا انعقاد کیا گیا جس میں سینکڑوں خواتین و بچوں کو علاج معالجے کی سہولیات مفت فراہم کی گئیں۔ ملتان میں ایم کیو ایم کی جانب سے طبی سہولیات کی فراہمی پر ملتان کے عوام نے مسرت کا اظہار کیا اور خواتین اور بچوں نے بہت بڑی تعداد میں میڈیکل کیمپ پہنچ کر قائد تحریک الطاف حسین کی جانب سے فراہم کردہ سہولیات سے استفادہ حاصل کیا۔

ایم کیو ایم ملتان کے تحت مفت طبی کمپ کا انعقاد

ملتان۔۔۔۔ (اسٹاف رپورٹر) 16، دسمبر 2011ء

متحدہ قومی موومنٹ کے قائد جناب الطاف حسین کی ہدایت پر ایم کیو ایم ملتان کے تحت مسلم کالونی میں مفت طبی کمپ کا انعقاد کیا گیا جس میں سینکڑوں خواتین و بچوں کو علاج معالجے کی سہولیات مفت فراہم کی گئیں۔ ملتان میں ایم کیو ایم کی جانب سے طبی سہولیات کی فراہمی پر ملتان کے عوام نے مسرت کا اظہار کیا اور خواتین اور بچوں نے بہت بڑی تعداد میں میڈیکل کمپ پہنچ کر قائد تحریک الطاف حسین کی جانب سے فراہم کردہ سہولیات سے استغفادہ حاصل کیا۔ بعد ازاں ایم کیو ایم کی رابطہ کمیٹی کے ارکان افتخار اکبر رندھاوا اور سیف یارخان نے حق پرست صوبائی وزیر خالد بن ولایت کے ہمراہ میڈیکل کمپ کا دورہ کیا اور خواتین اور بچوں کو علاج معالجے کی سہولیات کی فراہمی کا جائزہ لیا۔ وہ کچھ دیر کمپ پر رہے اور انہوں نے کمپ پر موجود عوام سے ان کے مسائل معلوم کیے اور انہیں ایم کیو ایم کے تحت 23 دسمبر کے جلسہ ”دفاع پاکستان“ میں شرکت کی دعوت بھی دی۔ رابطہ کمیٹی نے ارکان نے میڈیکل ایڈ کمیٹی کے ڈاکٹر ز اور پیر میڈیکل اسٹاف کے ارکان سے بھی ملاقات کی اور انہیں ہدایت کی کہ شہریوں کو علاج معالجے کی سہولیات کی فراہمی میں کوئی کسر باقی نہ رکھیں۔ اس موقع پر خواتین نے علاج معالجے کی سہولیات کی فراہمی پر قائد تحریک جناب الطاف حسین کا شکریہ ادا کیا اور ان کی درازی عمر صحت و تندرستی اور ملتان میں ایم کیو ایم اور جلسہ ”دفاع پاکستان“ کی کامیابی کیلئے دعائیں کیں۔

23 دسمبر کا سورج انقلاب کی نوید لیکر طلوع ہوگا، حق پرست رکن سندھ اسمبلی ریحان ظفر

جلسہ ”دفاع پاکستان کے انعقاد کے سلسلے میں واہڑی، پیپلز کالونی، بھورے والا میں منعقدہ کارزمینٹنگز سے خطاب

ملتان۔۔۔۔ (اسٹاف رپورٹر) 16، دسمبر 2011ء

متحدہ قومی موومنٹ کے تحت 23 دسمبر کو جلسہ ”دفاع پاکستان“ کے انعقاد کے سلسلے میں ایم کیو ایم ملتان زون کے زیر اہتمام عوامی رابطہ مہم کا سلسلہ زور و شور سے جاری ہے اور اس سلسلے میں ملتان سمیت مختلف ڈسٹرکٹس اور تحصیلوں میں کارزمینٹنگ منعقد کی جا رہی ہیں جس میں ایم کیو ایم کی رابطہ کمیٹی کے ارکان، منتخب حق پرست عوامی نمائندے، صوبائی تنظیمی کمیٹی کے ارکان، زونل کمیٹی اور ڈسٹرکٹ کمیٹیوں کے عہدیداران عوام سے رابطہ کر کے انہیں جلسہ میں شرکت کی دعوت دے رہے ہیں۔ جمعرات کو ڈسٹرکٹ واہڑی کی پیپلز کالونی اور بھورے والا میں علیحدہ علیحدہ کارزمینٹنگ منعقد کی گئیں جس میں علاقے کے معززین و عوام اور کارکنان نے بہت بڑی تعداد میں شرکت کی۔ کارزمینٹنگز میں حق پرست رکن سندھ اسمبلی ریحان ظفر اور صوبائی تنظیمی کمیٹی کے اراکین نے خصوصی شرکت کی اور عوام کو جلسہ دفاع پاکستان میں شرکت کی دعوت دی۔ اپنے خطاب میں انہوں نے کہا کہ 23 دسمبر کا سورج انقلاب کی نوید لیکر طلوع ہوگا جو ملک کی سیاست میں ہلچل مچا دیگا۔ انہوں نے کہا کہ کارزمینٹنگز میں عوام کا جوش قابل دید ہے جو اس بات کی غماز ہے کہ ملتان کے عوام جاگیر دارانہ، سرمایہ دارانہ اور موروثی سیاست سے تنگ آچکے ہیں اور وہ اپنے مسائل کے حل کیلئے ایم کیو ایم کی جانب دیکھ رہے ہیں۔ انہوں نے کہا کہ ملتان کے عوام قائد تحریک الطاف حسین کو اپنا نجات دہندہ تسلیم کر چکے ہیں اور یہی وجہ ہے کہ وہ ایم کیو ایم کے پرچم تلے جمع ہیں، ایم کیو ایم کا پیغام ملک کے گوشے گوشے میں پھیل چکا ہے اور ملک کے کونے کونے سے انقلاب کی صدائیں گونج رہی ہیں۔ انہوں نے عوام سے اپیل کی کہ وہ جلسہ میں زیادہ سے زیادہ تعداد میں شرکت کریں اور پابندی وقت کا خاص خیال رکھیں۔ دریں اثناء ایم کیو ایم ملتان زون کے زیر اہتمام حبیب چوک پیپلز کالونی میں ڈسٹرکٹ کمیٹیوں کی مینٹنگ منعقد ہوئی جس میں صوبائی تنظیمی کمیٹی کے اراکین اور ملتان زونل کمیٹی کے اراکین نے جلسہ ”دفاع پاکستان“ کی تیاریوں کے حوالے سے تمام ڈسٹرکٹ کمیٹیوں کو بریفنگ دی اور کام کے حوالے سے ساتھیوں کو خصوصی ہدایات دیں۔

ایم کیو ایم کے تحت 16 دسمبر 1971ء سانحہ سقوط ڈھاکہ کے شہداء کے ایصال ثواب کیلئے فاتحہ خوانی کی

گئی اور شہداء کو زبردست خراج عقیدت پیش کیا گیا

کراچی۔۔۔۔ 16، دسمبر 2011ء

متحدہ قومی موومنٹ کے زیر اہتمام 16 دسمبر 1971ء سانحہ سقوط ڈھاکہ کے شہداء کے ایصال ثواب کیلئے فاتحہ خوانی کی گئی اور شہداء کو زبردست خراج عقیدت پیش کیا گیا۔ برسی کے موقع پر شہداء کے بلند درجات کیلئے دعا کرائی گئی جس میں ایم کیو ایم کی رابطہ کمیٹی کے اراکین، حق پرست وزراء، ارکان قومی و صوبائی اسمبلی، ایم کیو ایم کے مختلف ونگز و شعبہ جات کے اراکین نے شرکت کی۔

قائد تحریک الطاف حسین کا پیغام حق پرستی اب پنجاب کے ایوانوں کے چاروں طرف گونج رہا ہے متحدہ قومی موومنٹ کا جلسہ دفاع پاکستان ملک کے خلاف ہونے والی سازشوں کے تابوت میں آخری کیل ثابت ہوگا

متحدہ قومی موومنٹ حیدرآباد کے زونل انچارج محمد شریف

حیدرآباد۔۔۔ 16 دسمبر 2011ء

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے کہا ہے کہ قائد تحریک الطاف حسین کا پیغام حق پرستی اب پنجاب کے ایوانوں کے چاروں طرف گونج رہا ہے اور اب وہ دن دور نہیں جب پنجاب کی غریب و مظلوم عوام موروثی سیاست اور جاگیر دارنہ و سرمایہ دارنہ نظام سے نجات حاصل کر لگیے۔ اپنے مشترکہ بیان میں انہوں نے کہا کہ متحدہ قومی موومنٹ کی جانب سے ملتان میں ہونے والا جلسہ دفاع پاکستان مظلوم قوم کی ترجمانی کریگا اور پنجاب غریب و کسان اور مزدور کے ساتھ جاری ظلم و نا انصافی کے خاتمہ کا آغاز ہوگا۔ انہوں نے کہا کہ پاکستان میں رائج فرسودہ نظام کے خلاف آواز حق بلند کرنے والی جماعت متحدہ قومی موومنٹ اب مظلوم قوم کے دلوں کی دھڑکن بن چکی ہے اور اب سندھ کے شہری علاقوں کی طرح پنجاب میں بھی موروثی سیاست کا خاتمہ قریب ہے۔ انہوں نے کہا کہ ایم کیو ایم نے عوام دشمن اور پاکستان دشمن منصوبوں کو نہ تو ماضی میں کامیاب ہونے دیا ہے اور نہ ہی وہ آئندہ پاکستان کے خلاف کسی سازش کو برداشت کرے گی انہوں نے کہا کہ قائد تحریک الطاف حسین کی شب و روز کی محنت سے متحدہ قومی موومنٹ کا جلسہ دفاع پاکستان ملک کے خلاف ہونے والی سازشوں کے تابوت میں آخری کیل ثابت ہوگا اور حق پرست عوام قائد تحریک الطاف حسین کی قیادت میں متحد و منظم ہو کر پاکستان کی تقدیر بدلیں گے۔

متحدہ قومی موومنٹ رکن اندرون سندھ تنظیمی کمیٹی سراج راجپوت کی والدہ کے انتقال پر تعزیت

حیدرآباد۔۔۔ 16 دسمبر 2011ء

متحدہ قومی موومنٹ رابطہ کمیٹی کے رکن اشفاق منگی، اندرون سندھ تنظیمی کمیٹی کے جوائنٹ انچارج مرید بروہی، اراکین کمیٹی یاور فیصل، فیروز حیدر، حبیب بلیدی و صوبائی وزیر زبیر احمد خان حیدرآباد زون کے انچارج محمد شریف و اراکین زونل کمیٹی اور حق پرست ارکان اسمبلی سہیل یوسف، سید وسیم حسین نے سیکرٹری یونٹس کے ذمہ داران و کارکنان کے ہمراہ رکن اندرون سندھ تنظیمی کمیٹی سراج راجپوت کی والدہ کی نماز جنازہ و تدفین میں شرکت کی۔ علاوہ ازیں متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے متحدہ قومی موومنٹ رکن اندرون سندھ تنظیمی کمیٹی سراج راجپوت کی والدہ کے انتقال پر تعزیت کی اور اپنے گہرے رنج و غم و دلی افسوس کا اظہار کرتے ہوئے مرحومہ کے حق میں دعائے مغفرت کی۔

پاکستانی عوام مہنگائی کی چکی میں پستے جا رہے ہیں، ایم کیو ایم کوئٹہ زون

کوئٹہ۔۔۔ 16 دسمبر، 2011

متحدہ قومی موومنٹ کوئٹہ زون بلوچستان کے جوائنٹ انچارج ارباب عبدالغنی کاسی نے کہا ہے کہ پاکستانی عوام مہنگائی کی چکی میں پستے جا رہے ہیں، ضروریات زندگی کی اشیاء عوام کی پہنچ سے دور ہوتی جا رہی ہیں، مہنگائی کے آسیب نے عوام کو بری طرح اپنے چنگل میں دبوچ لیا ہے، پاکستان کے بے شمار خاندان راتوں رات امیر سے امیر تر بن گئے، ایک بیان میں انہوں نے کہا کہ اگر سیاسی لیروں کا احتساب شروع کیا جائے تو یہ بات عیاں ہو جائے گی کہ اس ملک کے کرتا دھرتا رہنما کس طرح ٹیکس بچا رہے ہیں، اربوں روپے لوٹ مار کرنے والوں کا سالانہ ٹیکس کاغذی خانہ پوری کر کے چند سو روپے ادا کیا جا رہا ہے، اکثر سیاسی لیڈران جو کل تک بے سروسامانی کے عالم میں تھے آج ارب پتی بنے ہوئے ہیں۔ آخر یہ دھن دولت ان کے پاس کہاں سے آئی، ایک طرف غریب عوام کو بجلی اور گیس کی عدم فراہمی کے باوجود ہزاروں روپے کے بل بھیجے جا رہے ہیں جو ناقابل معافی ہیں جبکہ دوسری جانب اربوں کی لوٹ مار کرنے والے تمام قانون سے بالاتر ہیں۔ امیر امیر تر اور غریب دن بدن غریب سے غریب تر ہوتا جا رہا ہے یہ کیسی جمہوریت ہے آخر قومی دولت کو لوٹنے والوں کا احتساب کیوں ممکن نہیں آج قانون کی گرفت میں آئے وزراء کی سزاؤں کو بھی معاف کیا جا رہا ہے جبکہ پاکستان کی جیلوں میں ہزاروں لوگ ناکردہ گناہوں کی سزا بھگت رہے ہیں بلکہ بعض تو ایسے بھی ہیں جن کے پاس چند سو روپے جرمانہ ادا کرنے کی بھی حیثیت نہیں ہے جس کی وجہ سے وہ جیلوں میں مقید ہیں راتوں رات جھگی سے محلوں کا سفر طے کرنے والے، ٹیکس چوری کرنے والے آج بھی قانون کی گرفت سے باہر ہیں، حقوق کو موروثی نظام، زخیرہ اندوزی کرنے والوں، بنکوں سے اربوں روپے معاف کرانے

والوں اور قومی دولت لوٹنے والوں نے سلب کیا ہوا ہے۔ 2 فیصد لوگ 98 فیصد پر مسلط کیوں؟ اسلیے کہ ہم کمزور ہیں اور 2 فیصد سرمایہ داروں و جاگیرداروں کے سامنے بے بس ہیں۔ جب پورے ملک میں 98 فیصد غریب و متوسط طبقہ کی حکمرانی ہوا سکے لیے ہمیں ایم کیو ایم کے فلسفے پر عمل کرنا ہوگا، کیونکہ یہ فلسفہ ہی ہماری ترقی کی ضمانت ہے جس پارٹی میں موروثی سلسلے کا کوئی وجود نہیں، جس پارٹی کے قائد کو زر کی تمنا ہے نہ ہی صلے کی آرزو، وہ صرف غریبوں کو سرخرو دیکھنا چاہتا ہے، جس کی خواہش ہے کہ ملک میں ترقی کا ایسا سورج طلوع ہو جو کبھی اندھیروں کی بھینٹ نہ چڑھے اور غریب و متوسط طبقے کی اس ملک میں حکمرانی ہو سچائی کو دوام و عروج حاصل ہو یہ سماجی انقلاب انشاء اللہ ضرورت آئے گا۔ لیروں کا احتساب ہوگا بے گناہ آزاد ہونگے اور گناہ گاروں کو ان کے کیے کی سزا مل سکے یہ سب وہ ہی کر سکتا ہے جو نئے عزم اور ولولے کا مالک ہو اور ایم کیو ایم اس حوالے سے امید کی نئی کرن ہے۔ پورے ملک کے گوشے گوشے میں حق پرستی کی شمع روشن ہو چکی ہے جو سماجی انقلاب کی کھلی غماز کرتی ہے

ایم کیو ایم کی مسلسل جدوجہد نے ملک بھر میں مظلوم و محکوم عوام کو بیدار کیا ہے، ایم کیو ایم کو سٹیزون

کو سٹ۔۔۔ 16 دسمبر، 2011

متحدہ قومی موومنٹ کو سٹیزون کے انچارج پیر جان سالانی وارا کین زول کمیٹی نے کہا ہے کہ استحصالی قوتیں نہیں چاہتیں کہ ملک سے فرسودہ اور جاگیردار نہ نظام کا خاتمہ ہو، جن لوگوں کے قول و فعل میں تضاد ہے وہ انقلاب کی باتیں نہ کریں، اپنے مشترکہ بیان میں انہوں نے کہا کہ ایم کیو ایم کی مسلسل جدوجہد نے ملک بھر میں مظلوم و محکوم عوام کو بیدار کیا ہے اور حق پرستی کے ایک نئے شعور نے جنم لیا ہے۔ انہوں نے کہا کہ انشاء اللہ وہ دن دور نہیں ملک میں غریب و مظلوم عوام جاگیردارانہ، وڈیرانہ نظام کے طلسم آزاد ہونگے اور ملک میں آئیو الے انقلاب کا پیش خیمہ ثابت ہونگے۔

